

# જ્યુઝ આંધી નગર

## NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 11 \* Issue No. 221 \* Date: 01.06.2025, Sunday \* Page :04 \* Rs. 1.00/- \* Annual Rs. 351/-

# યુવતીને જાળમાં ફસાવી દુષ્કર્મ આચરનારાને કોર્ટે ૧૦ વર્ષની સજા અને લાખોનો દંડ ફટકાર્યો



અમદાવાદના નરોડા હોવાનું જણાવી પ્રેમજાળમાં વિસ્તારમાં એક યુવતીને ફુંવારા ફસાવી લગ્ન કરવાની લાલચ

આપી હતી. ત્યારબાદ તેના પર અવાર નવાર દુષ્કર્મ ગુજારી ફોટા પાડી, વીડિયો ઉતારી યુવતીને ભેકમેલ કરવાના કેસમાં કોર્ટે ચૂકાદો આપ્યો છે. દુષ્કર્મનો ભોગ બનાવવાના ચક્રારભર્યા કેસમાં સેશન્સ કોર્ટે આરોપી શાંતિલાલ ઉર્ફે રાજ હકમારામ માળીને દસ વર્ષની સખત કેદની સજા અને રૂ. ૮ લાખનો આકરો દંડ ફટકારતો શકવર્તી ચૂકાદો જાહેર કર્યો હતો. વધુમાં, કોર્ટે દંડની રકમ પૈકી પાંચ લાખ રૂપિયા પીડિતાને

વળતર પેટે ચૂકવી આપવા પણ હુકમ કર્યો હતો. કેસના ટ્રાયલ દરમ્યાન ચોક્કાવનારી એવાત સામે આવી હતી કે, વલસાડના વતની એવા આ આરોપીએ યુવતીને ભેકમેઈલ કરી હતી. બાદમાં યુવતીના વીડિયો અને ફોટા વાયરલ કરતાં તેની સગાઈ પણ તૂટી ગઈ હતી. એટલું જ નહીં જ્યારે તેના લગ્ન થયા તો, તે લગ્ન પણ આરોપીના વિકૃતિભર્યા કૃત્યના કારણે તૂટી ગયા હતા. ભોગ બનનાર પીડિતાને

એક બાળકી પણ છે અને તે તેના પિતાના ઘેર રહેતી હોવાનું રેકર્ડ પર આવ્યું છે. ત્યારે પીડિતાને સમાજમાં પુનઃસ્થાપન કરવા અને સમાજમાં ફરી તે સ્વામાનભેર જીવી શકે તે હેતુથી તેને યોગ્ય અને જરૂરી વળતર અપાવવું એટલું જ આવશ્યક જણાય છે. ચક્રારભર્યા એવા આ કેસના ટ્રાયલ દરમ્યાન રાજ્ય સરકાર તરફથી અધિક સરકારી વકીલ મીનલ ભટ્ટે અદાલતનું ધ્યાન દોરતાં જણાવ્યું હતું કે, શહેરના

નરોડા વિસ્તારમાં રહેતી એક યુવતીને વલસાડમાં નાની ખત્રી વાડના વિશાલ કોમ્પ્લેક્સમાં રહેતા આરોપી શાંતિલાલ ઉર્ફે રાજ હકમારામ માળીએ ઈન્સ્ટાગ્રામ મારફતે પોતાની જાળમાં ફસાવી હતી. આરોપીએ પોતે ફુંવારો હોવાનું યુવતીને જણાવી ધીરેધીરે તેને પોતાની પ્રેમજાળમાં ફસાવી હતી. અને તેની સાથે લગ્ન કરવાની લાલચ આપી તેની સાથે અવારનવાર શારીરિક સંબંધો બાંધ્યા હતા. એ દરમ્યાન

આરોપીએ યુવતીના અંગતપણોના ફોટા અને વીડિયો ઉતારી લીધા હતા. બીજાબાજુ, યુવતી દ્વારા જ્યારે પણ લગ્નની વાત કરવામાં આવે ત્યારે આરોપી તેને ઉડાઉ જવાબ આપતો અને ટાળી દેતો હતો. તેથી યુવતીને શંકા જતાં તેણે તેના કોઈ પરિચિત મારફતે આરોપીની તપાસ કરાવી તો, ખબર પડી કે, આ શાંતિલાલ ઉર્ફે રાજ હકમારામ માળી તો પરણેલો

છે અને બે સંતાનોનો પિતા છે. એ દરમ્યાન યુવતીની અન્ય યુવક સાથે સગાઈ થઈ ગઈ હતી અને આરોપીની અસલિયતની જાણ થઈ જતાં તેણે તેની સાથે સંબંધ રાખવાનો ઈનકાર કરી દીધો હતો. પરંતુ આરોપીએ યુવતીના અંગત પળોના ફોટા અને વીડિયો વાયરલ કરવાની ધમકી આપી તેને અવાર નવાર દુષ્કર્મનો ભોગ બનાવી હતી.

## મહેસાણાના પરિવારને અમેરિકામાં ઘૂસણખોરી ભારે પડી, કેલિફોર્નિયાના દરિયામાં ગુમ માછી પટેલનો મૃતદેહ મળ્યો



વિદેશ જવાની લ્હાયમાં ગુજરાતીઓ કોઈ પણ હદે જઈ શકે છે. ત્યારે મહેસાણાના પરિવારને અમેરિકામાં ઘૂસણખોરી ભારે પડી છે. બે અઠવાડિયા અગાઉ મહેસાણાના આનંદપુરા ગામના એક પરિવારને

મેક્સિકોથી અમેરિકા જવા માટે હોડીમાં સવાર થયા હતા. પરંતુ હોડી સેન ડિએગો કિનારે પહોંચી જતાં બે બાળકોના મૃત્યુ નીપજ્યા છે. જેમાંથી ૧૦ વર્ષીય પુત્ર પ્રિન્સનો મૃતદેહ મળી આવ્યો હતો. જ્યારે ૧૬ દિવસ બાદ ૧૪ વર્ષીય માછી પટેલ (પુત્રી) નો મૃતદેહ કેલિફોર્નિયાના દરિયામાંથી મળી આવ્યો છે. જ્યારે તેના માતા-પિતા હજી પણ હોસ્પિટલમાં દાખલ છે. તેમાંથી

એક હજી કોમમાં છે. મહેસાણા જિલ્લાના પટેલ પરિવારે ઘૂસણખોરીને ? ર.૬૦ કરોડથી વધુ ચૂકવ્યા હતા. ગત ૨૧મેના રોજ ટોરે પાઈન્સ સ્ટેટબીચ (સેન ડિએગોના) પરથી એક રાહદારીને માછીના અવશેષો મળ્યા હતા. ગુરુવારે કેલિફોર્નિયા સ્ટેટ પાર્કર્સ ડિપાર્ટમેન્ટ દ્વારા જાહેર કરાયેલા નિવેદન અનુસાર, ડીએનએ ટેસ્ટ દ્વારા તેની ઓળખની પુષ્ટિ થઈ હતી.

## પહલગામ હુમલા અંગે વિવાદિત નિવેદન આપનારા શાહીદ આફ્રિદીનું કેરળના લોકોએ સ્વાગત કરતાં વિવાદ



હુમલામાં રહેતા કેરળના લોકોને હાલમાં સોશિયલ મીડિયા પર આકરી ટીકાનો સામનો કરવો પડી રહ્યો છે. તેમણે તાજેતરમાં જ એક કાર્યક્રમમાં પાકિસ્તાનના

પહલગામમાં થયેલા આતંકવાદી હુમલા પર વિવાદાસ્પદ નિવેદન આપ્યું હતું. આ હુમલામાં ભારતના ૨૬ લોકોના મોત થયા હતા. ત્યારબાદ ભારતે ઓપરેશન સિંદૂર હેઠળ પાકિસ્તાન અને પાકિસ્તાનના કેબજા વાળા કાશ્મીરમાં આતંકવાદી ઠેકાણાને તબાહ કરી દીધા હતા. સોશિયલ મીડિયા પર વાઈરલ થયેલા એક વીડિયોમાં જોઈ શકાય છે કે, આફ્રિદી સ્ટેજ પર પહોંચતા જ કાર્યક્રમનું

સાંસ્કૃતિક પ્રદર્શન અટકાવીને સમુદાયના લોકો 'બૂમ બૂમ'ના નારા લગાવીને તેનું સ્વાગત કર્યું. સ્ટેજ પર આફ્રિદીએ કહ્યું કે, 'xમને ભારતમાં ખાસ કરીને કેરળનો હિસ્સો અને તેનું ભોજન ખૂબ પસંદ છે.' તેણે મજાકમાં કહ્યું 'હો ગયા બૂમ બૂમ.' આફ્રિદીએ તાજેતરમાં જ પાકિસ્તાનની એક ટીવી ચેનલ પર વાત કરતા ભારત પર કટાક્ષ કર્યો હતો. તેણે કહ્યું હતું કે, 'જો ભારતમાં ફટકા પછ ફૂટે તો

તેનો દોષ પણ પાકિસ્તાન પર આવે છે.' તેણે ભારતીય સેનાની પણ ટીકા કરી હતી. આફ્રિદીએ કહ્યું હતું કે, 'કાશ્મીરમાં ૮ લાખની સેના છે, છતાં આ બન્યું. આનો અર્થ એ છે કે તમે લોકો નકામા છો, અસમર્થ છો, તમે લોકોને સુરક્ષા નથી આપી શકતા.' તેણે ભારતીય મીડિયાના કવરેજને xબોલીવુડ ડ્રામોx ગણાવ્યો હતો અને આડકતરી રીતે ભારતીય ક્રિકેટરો પર પણ નિશાન સાધ્યું હતું.

## S-400એ એવું કામ કર્યું કે રશિયાએ સૈનિકોને ઈનામ આપ્યું, અમેરિકા ટેન્શનમાં

રશિયાએ દાવો કર્યો છે કે, તેમની S-400 મિસાઈલ સિસ્ટમે યુક્રેની F-16 લડાકૂ વિમાનને તોડી પાડ્યું છે. આ પ્રથમ વખત છે જ્યારે S-400એ F-16નો શિકાર કર્યો છે. આ ઘટના બાદ રશિયામાં S-400 ઓપરેટ કરનારા સૈનિકોને ઈનામ પણ આપવામાં આવ્યું છે. આ ઘટનાથી અમેરિકાનું ટેન્શન વધી ગયું છે, કારણ કે તે દુનિયામાં F-16નો સૌથી મોટો ઓપરેટર અને એકમાત્ર ઉત્પાદક છે. આ વિમાનનો વિશ્વના ડર્ઝનો દેશ ઉપયોગ કરે છે, જેમાં ભારતનો પાડોસી દેશ પાકિસ્તાન પણ સામેલ છે.



એક અહેવાલ પ્રમાણે રશિયાને તેલ ઉદ્યોગ માટે પ્રોપેન્ટ્સ બનાવતી ફોરોસ કંપનીએ F-16 ને તોડી પાડવામાં સામેલ S-400 સિસ્ટમના ૧૨ કૂ સભ્યોને ૧૫ મિલિયન રુબલ (લગભગ ૧૯૫,૦૦૦ ડોલર) ચૂકવ્યા છે. પુરસ્કાર સમારોહ ૨૯ મેના રોજ સરહદી ક્ષેત્રમાં કમાન્ડિંગ અધિકારીઓની હાજરીમાં યોજાયો હતો. આ અગાઉ એવી અટકળો

લગાવવામાં આવી રહી હતી કે, Su-35S લડાકૂ વિમાને S-400 સિસ્ટમને ટાર્ગેટ કરવાની જાણકારી આપી હશે, જેથી તેને તોડી પાડવાનું સરળ બન્યું હશે. એવું માનવામાં આવતું હતું કે F-16ની ઓછી ઊંચાઈ અને S-400 થી વધુ અંતરના કારણે આ સિસ્ટમના એન્ગેજમેન્ટ રેન્જની બહાર થઈ ગયા હશે. જોકે, એવોર્ડ વિજેતાઓ માં જી - ૩૫જ પાઈલટની ગેરહાજરી સૂચવે છે કે માત્ર જી-૪૦૦ સિસ્ટમે જ યુક્રેનિયન ફ-૧૬ને શોધી કાઢ્યું, ટ્રેક કર્યું અને ત્યારબાદ તેને તોડી પાડ્યું.

## કાશ્મીરથી ગુજરાત સુધી BSFની મહિલા જવાનોએ મોરચો સંભાળ્યો, ઓપરેશન સિંદૂર નારી શક્તિનું પ્રતિક: PM



વડાપ્રધાન નરેન્દ્ર મોદી હાલ મધ્ય પ્રદેશની મુલાકાતે છે. ઓપરેશન સિંદૂર બાદ એકબાજુ ભારતીય નેતાઓનું સર્વપક્ષીય ડેલિગેશન દુનિયાભરમાં ભારતનો પક્ષ મૂકી રહ્યું છે. ત્યાં વડાપ્રધાન નરેન્દ્ર મોદી પણ ભારતના વિવિધ રાજ્યોમાં રેલી, રોડ શો અને સભાને સંબોધિત કરી રહ્યા છે. વડાપ્રધાન મોદીએ શનિવારે (૩૧ મે) લોકમાતા દેવી

અહિલ્યાબાઈ હોલકરની ૩૦૦મી જન્મજયંતી સાથે જોડાયેલા કાર્યક્રમમાં હાજરી આપી હતી. આ દરમિયાન જનતાના સંબોધન દરમિયાન તેમણે અહિલ્યાબાઈના મહાન કામથી લઈને ઓપરેશન સિંદૂર અને તેમાં મહિલાઓ જવાનોના યોગદાન વિશે વાત કરી હતી. જનતાને સંબોધિત કરતા વડાપ્રધાન નરેન્દ્ર મોદીએ કહ્યું કે, 'અહિલ્યાબાઈ હોલકરે પ્રભુસેવા અને જનસેવાને ક્યારેય અલગ નથી માન્યું. તે હંમેશા શિવલિંગ પોતાની સાથે લઈને ચાલતા હતાં. પડકારભર્યા સમયે એક રાજ્યનું

નેતૃત્વ કાંટાના તાજ પહેરવા જેવું કામ હતું. પરંતુ, લોકમાતાએ તે કર્યું અને પોતાના રાજ્યને નવી દિશા આપી. તેમણે ગરીબમાં ગરીબ વ્યક્તિને સમર્થ બનાવવાનું કામ કર્યું હતું. 'સંબોધનમાં વડાપ્રધાન મોદીએ ઓપરેશન સિંદૂર વિશે વાત કરતા કહ્યું કે, આંતંકીઓએ નારી શક્તિને પડકાર ફેંક્યો હતો અને આ પડકાર તેમના અને તેમના આકાંક્ષા માટે કાળ બની ગયો. આપણી સેનાએ દુશ્મનના ઘરમાં સંકોર કિમી દૂર આંતંકી ઠેકાણાને તબાહ કર્યા. આ અત્યાર સુધીનું સૌથી મોટું સફળ ઓપરેશન છે.


## મહારાષ્ટ્રમાં લાડલી બહેન યોજનાની ૨૨૦૦થી વધુ લાભાર્થી સરકારી કર્મચારી નીકળી, મંત્રીએ ફોડ પાડ્યો



મહારાષ્ટ્ર સરકારમાં મંત્રી અદિતિ તટકરેએ લાડલી બહેન યોજનાને લઈને મોટો ફોડ પાડ્યો છે. તેમણે જણાવ્યું કે, તપાસ દરમિયાન મુખ્યમંત્રી લાડલી બહેન યોજના (ન્ટહી મ્હરૈહ રૂંઢહક)ના ૨૨૦૦થી વધુ લાભાર્થીઓ સરકારી કર્મચારી હોવાનું સામે આવ્યું છે. મહારાષ્ટ્ર સરકારના મહિલા અને બાળ વિકાસ મંત્રી અદિતિએ શુક્રવારે સોશિયલ મીડિયા પ્લેટફોર્મ ટ્વિટ પર આ વાતનો ખુલાસો કર્યો છે. તેમણે કહ્યું કે, લાભાર્થીઓની ચકાસણી એક નિયમિત પ્રક્રિયા હશે. આ સાથે જ મંત્રી અદિતિએ કહ્યું કે, 'લગભગ ૨ લાખ અરજીઓની તપાસ કર્યા બાદ ૨,૨૮૯ સરકારી કર્મચારીઓ મુખ્યમંત્રી લાડલી બહેન યોજનાના લાભાર્થી હોવાનું જાણવા મળ્યું. આ માહિતી સામે આવ્યા બાદ આવા

લાભાર્થીઓને યોજનાનો લાભ આપવામાં નથી આવી રહ્યો. અદિતિ તટકરેએ કહ્યું કે, સરકાર એ સુનિશ્ચિત કરવા માટે પ્રતિબદ્ધ છે કે, લાડલી બહેન યોજનાનો લાભ માત્ર લાયક લાભાર્થીઓને જ મળે અને તેના માટે અરજીઓની ચકાસણી ચાલુ રહેશે. તમને જણાવી દઈએ કે નવેમ્બર ૨૦૨૪માં યોજનાની મહારાષ્ટ્ર વિધાનસભાની ચૂંટણી પહેલા રાજ્યની મહાધુતિ સરકારે ઓગસ્ટમાં મુખ્યમંત્રી 'માઝી લાડલી બહેન યોજના' શરૂ કરી હતી. આ યોજના હેઠળ ૨૧ થી ૬૫ વર્ષની વય જૂથની પાત્ર મહિલાઓને માસિક ૧,૫૦૦ રૂપિયાની સહાય આપવામાં આવે છે. જોકે, સરકારી કર્મચારી આ યોજનાને પાત્ર નથી. મહાધુતિ નેતાઓએ વિધાનસભા ચૂંટણીમાં સત્તારુઢ ગઠબંધનની શાનદાર સફળતાનો શ્રેય લાડલી બહેન યોજનાને આપ્યો છે, પરંતુ એ પણ સ્વીકાર કર્યો કે, તેણે રાજ્યના ખજાના પર ભારે દબાણ નાખ્યું છે.

## ભારતમાં કોરોનાના એક્ટિવ કેસનો આંકડો ૨૭૦૦ને પાર, ૨૪ ક્લાકમાં ૭ના મોત



કેરળમાં ૧૧૪૭, મહારાષ્ટ્રમાં ૪૨૪, દિલ્લીમાં ૨૮૪ અને ગુજરાતમાં ૨૨૩ સક્રિય કેસ છે. ક્ષણિક અને તમિલનાડુમાં ૧૪૮-૧૪૮ કેસ નોંધાયા છે.

પશ્ચિમ બંગાળમાં પણ કોરોનાના ૧૧૬ કેસ મળી આવ્યા છે. છેલ્લા પાંચ મહિનામાં કોરોનાને કારણે ૨૨ લોકોના મોત થયા છે. છેલ્લા ૨૪ કલાકમાં મહારાષ્ટ્રમાં બે દર્દીઓના મોત થયા છે. દિલ્લી, ગુજરાત, ક્ષણિક, પંજાબ અને તમિલનાડુમાં એક-એક દર્દીનું મોત થયું છે.

અમેરિકાના પ્રમુખ તરીકે ટ્રમ્પે ૨૦મી જાન્યુઆરીના રોજ શપથ લીધા હતા. ત્યારબાદ જાન્યુઆરીના અંતે DOGE વિભાગના વડા તરીકે ઈલોન

## મિત્રતા બની રહે, સલાહ આપતો રહીશ..., ટ્રમ્પની ટીમને ગુડબાય કહેતા પહેલા બુઓ શું બોલ્યા



મસ્કને જવાબદારી સોંપવામાં આવી હતી. એવામાં હવે ફક્ત ચાર જ મહિનામાં મસ્કે રાજીનામું આપીને ડોનાલ્ડ ટ્રમ્પની ટીમને વિદાય આપી છે. ટ્રમ્પના મહત્વાકાંક્ષી સરકારી કાર્યક્ષમતા વિભાગનો હવાલો સંભાળનારા મસ્ક શરૂઆતથી હેડક્વાર્ટ્સમાં રહ્યા છે. તાજેતરમાં DOGE ચીફ તરીકે રાજીનામું આપતા મસ્કે કહ્યું કે,

‘ભલે મારો કાર્યક્ષમ પૂરો થયો હોય, પણ આની અસર મારી અને ટ્રમ્પની મિત્રતા પર નહીં પડે, હું ટ્રમ્પનો મિત્ર અને સલાહકાર રહીશ. ‘વ્હાઈટ હાઉસમાં મસ્કની વિદાય દરમિયાન પ્રેસ કોન્ફરન્સમાં ડોનાલ્ડ ટ્રમ્પે મસ્ક દ્વારા કરવામાં આવેલા કાર્યની પ્રશંસા કરી અને તેમની સાથેની પોતાની મિત્રતાને ખાસ ગણાવી.

‘ભલે મારો કાર્યક્ષમ પૂરો થયો હોય, પણ આની અસર મારી અને ટ્રમ્પની મિત્રતા પર નહીં પડે, હું ટ્રમ્પનો મિત્ર અને સલાહકાર રહીશ. ‘વ્હાઈટ હાઉસમાં મસ્કની વિદાય દરમિયાન પ્રેસ કોન્ફરન્સમાં ડોનાલ્ડ ટ્રમ્પે મસ્ક દ્વારા કરવામાં આવેલા કાર્યની પ્રશંસા કરી અને તેમની સાથેની પોતાની મિત્રતાને ખાસ ગણાવી.

### તંત્રી લેખ....

## ભારતીય શેરબજારમાં તેજી તરફી માહોલ

વૈશ્વિક મોરચે અમેરિકા વિરુદ્ધ વિશ્વની ટેરિફ લડાઈમાં ચાઈના અને યુરોપીય યુનિયન વચ્ચે વેપાર વાટાઘાટ અને ચાઈના તેના બિઝનેસ વ્યુહ થકી અમેરિકાને હંકાવવા પ્રયાસ કરી રહ્યું હોઈ ટેરિફ યુદ્ધ વકરવાની શક્યતા છતાં સ્થાનિક સ્તરે ચોમાસું સમયથી વહેલું આવી જવાના પોઝિટીવ પરિબળ અને ભારત - અમેરિકા વચ્ચે જૂન સુધીમાં વચગાળાની ટેરિફ-વેપાર સંધિ થવાના અહેવાલોએ આજે સમાહના ચોથા કારોબારી દિવસે ભારતીય શેરબજારમાં તેજી તરફી માહોલ જોવા મળ્યો હતો. વિશ્વને રોજરોજ અંચળા મુકી દેતાં અમેરિકી રાષ્ટ્રપતિ ડોનાલ્ડ ટ્રમ્પના રશીયા પર નવા આર્થિક પ્રતિબંધો લાદવાના નિવેદન અને અણધાર્યાં આર્થિક પગલાંને લઈ વૈશ્વિક વેપાર સેન્ટીમેન્ટ ડહોળાવાની શક્યતાને કારણે વૈશ્વિક બજારોમાં સાવચેતી સામે આજે મે માસની ડેરિવેટીવ્ઝ કોન્ટ્રેક્ટસની એક્સપાયરી સાથે ફંડો દ્વારા નીચા મથાળે નવી લેવાલી નોંધાતા ભારતીય શેરબજાર ઈન્ડેક્સ બેઝડ ઉછાળા સાથે બંધ રહ્યું હતું. કર્ચી માઈક્રોની વાત કરીએ તો, અમેરિકન ફેડરલ રિઝર્વ ટ્રમ્પના વ્યાપક પારસ્પરિક ટેરિફ ઓઈરને રોકતા ડોલર ઈન્ડેક્સમાં ઉછાળો નોંધાતા આજે ડોલર સામે રૂપિયો નબળો પડ્યો હતો, જ્યારે અમેરિકાએ વેનેઝુએલાની મોટી ઓઈલ કંપની પર પ્રતિબંધો લાદતા તથા કેનેડામાં વાઈલ્ડ ફાયરના પગલે ત્યાંથી ઓઈલ સપ્લાય ઘટવાની શક્યતા વચ્ચે ફૂડઓઈલના ભાવમાં ઉછાળો નોંધાયો હતો.

## ટ્રમ્પે ટેરિફ ફરીથી લાઘા: હાયર કોર્ટે નીચલી અદાલતના નિર્ણયને ઉથલાવ્યો; ટ્રેડ કોર્ટે ટેરિફને ગેરબંધારણીય ગણાવી કાયમી પ્રતિબંધ લાઘો હતો

યુએસ ફેડરલ અપીલ કોર્ટે ટ્રમ્પના ટેરિફને રોકવાના ટ્રેડ કોર્ટના નિર્ણયને ઉલટાવી દીધો છે. બુધવારે રાષ્ટ્રપતિ ડોનાલ્ડ ટ્રમ્પના ટેરિફને ફેડરલ ટ્રેડ કોર્ટે કાયમી ધોરણે અવરોધિત કર્યા હતા, અને તેમને ગેરબંધારણીય ગણાવ્યા હતા. ટ્રમ્પ વહીવટીતંત્રે આ નિર્ણયને ફેડરલ સર્કિટની અપીલ કોર્ટમાં પડકાર્યો, જેણે સ્વીકારી લીધો. આ પછી નીચલી કોર્ટ (ટ્રેડ કોર્ટ)ના આદેશ પર કામચલાઉ સે લાદવામાં આવ્યો. તેનો અર્થ એ કે ટ્રમ્પના ટેરિફ હાલ પૂરતા ચાલુ રહેશે. આ પહેલા બુધવાર, ૨૮ મેના રોજ મેનહટનમાં ફેડરલ કોર્ટ ઓફ ઈન્ટરનેશનલ ટ્રેડની ત્રણ ન્યાયાધીશોની બેન્ચે ટેરિફ પર રોક લગાવી દીધી હતી, અને કહ્યું હતું કે ટ્રમ્પે પોતાની સત્તાનો દુરુપયોગ કર્યો છે અને બંધારણના અવકાશની બહાર આ ટેરિફ લાદ્યા છે. કોર્ટે કહ્યું હતું કે ટ્રમ્પે ઈન્ટરનેશનલ ઈમરજન્સી ઈકોનોમિક પાવર્સ એક્ટ નો દુરુપયોગ કર્યો છે. આ કાયદો રાષ્ટ્રપતિને કટોકટી દરમિયાન કેટલાક નિર્ણયો લેવાની વિશેષ સત્તા આપે છે. પરંતુ, ટ્રમ્પે કોઈ નક્કર કારણ વગર આ સત્તાઓનો ઉપયોગ કર્યો. રાષ્ટ્રપતિ ડોનાલ્ડ ટ્રમ્પે પોતાના અધિકારક્ષેત્રની બહાર જઈને વેપાર ભાગીદારો પર ભારે ટેરિફ લાદ્યા. યુએસ બંધારણ કોંગ્રેસને અન્ય દેશો સાથેના વેપારનું નિયમન કરવાની સત્તા આપે છે. પરંતુ ટ્રમ્પે બંધારણ કરતાં પોતાના વિશેષ અધિકારોને ઉપર રાખીને ટેરિફ નક્કી કર્યો.



રાષ્ટ્રપતિની વિશેષ સત્તાઓનો અર્થ એ નથી કે તેઓ કોઈપણ પરિસ્થિતિને કટોકટી કહીને કંઈ પણ કરી શકે છે. રાષ્ટ્રપતિ ડોનાલ્ડ ટ્રમ્પે ૨ એપ્રિલ, ૨૦૨૫ના રોજ વોશિંગ્ટન ડીસીમાં વ્હાઈટ હાઉસ ખાતે ટેરિફની જાહેરાત કરી હતી. વ્હાઈટ હાઉસના આર્થિક સલાહકાર કેવિન હેસેટે ગુરુવારે ફોક્સ બિઝનેસ સાથેની એક મુલાકાતમાં જણાવ્યું હતું કે ફેડરલ કોર્ટના નિર્ણયમાં કોઈ યોગ્યતા નથી અને આખરે તેને ઉથલાવી દેવામાં આવશે. તેમણે એમ પણ

કહ્યું હતું કે કોર્ટનો નિર્ણય ટેરિફ દ્વારા વ્યવસાયિક સોદા માટે પ્લેટફોર્મ બનાવવાના માર્ગમાં અવરોધ નહીં બને. ટેરિફ પર યુકાદો આપનારા ન્યાયાધીશો કાર્યકર્તાઓ છે. તો ચિંતા કરવાની કોઈ વાત નથી. અહેવાલો અનુસાર ટ્રમ્પ વહીવટીતંત્રે યુએસ ઈન્ટરનેશનલ ટ્રેડ કોર્ટમાં દાવો કર્યો છે કે રાષ્ટ્રપતિ ડોનાલ્ડ ટ્રમ્પે ભારત અને પાકિસ્તાન વચ્ચે ૧૦ મે, ૨૦૨૫ ના રોજ યુદ્ધવિરામને શક્ય બનાવવા માટે ટેરિફ સત્તાઓનો ઉપયોગ કર્યો હતો વાણિજ્ય મંત્રી હોવર્ડ લુટનિકે કોર્ટને જણાવ્યું હતું કે ટ્રમ્પે બંને દેશોને યુદ્ધનો સંપૂર્ણ અંત લાવવા માટે અમેરિકા સાથે વેપાર કરવાનો પ્રસ્તાવ મૂક્યો હતો, જેના કારણે યુદ્ધવિરામ થયો. હોવર્ડ જણાવ્યું હતું કે ટેરિફ વિરુદ્ધ નિર્ણય ભારત-પાકિસ્તાન યુદ્ધવિરામનો અંત લાવી શકે છે, જે પ્રાદેશિક સુરક્ષા અને લાખો લોકોના જીવન માટે જોખમી બની શકે છે. જોકે, યુએસ કોર્ટે ટ્રમ્પ વહીવટીતંત્રની દલીલને ફગાવી દીધી, ટેરિફને ગેરકાયદેસર જાહેર કર્યો અને કહ્યું કે તેનો ભારત-પાકિસ્તાન યુદ્ધવિરામ સાથે કોઈ સંબંધ નથી.

બંનેએ દલીલ કરી હતી કે ટેરિફ નાના વ્યવસાયોને નુકસાન પહોંચાડી રહ્યા છે કારણ કે આયાતી માલના ભાવ વધવાથી તેમના ખર્ચમાં વધારો થઈ રહ્યો છે. કોર્ટે આ દલીલો સ્વીકારી અને ઠરાવ્યું કે રાષ્ટ્રપતિ પાસે આટલા મોટા ટેરિફ લાદવાનો બંધારણીય અધિકાર નથી.

## વાર્ષિક ૧૮ મિલિયન ટનથી વધુ દૂધ ઉત્પાદન સાથે ભારતના કુલ દૂધ ઉત્પાદનમાં ગુજરાતનો ફાળો ૭.૫ ટકા



વૈશ્વિક મોરચાક તરીકે દૂધના મહત્વને ઉજાગર કરવા તેમજ ડેરી ઉદ્યોગને ટેકો આપવાના ઉદ્દેશ્ય સાથે દર વર્ષે ૧લી જૂનને

“વિશ્વ દૂધ દિવસ તરીકે ઉજાવવામાં આવે છે. અનેક પોષકતત્વો ધરાવતું દૂધ માત્ર પૌષ્ટિક આહાર જ નહિ, પરંતુ

પશુપાલન અને ડેરી ઉદ્યોગ સાથે જોડાયેલા કરોડો લોકોની આજીવિકાનું મહત્વપૂર્ણ માધ્યમ પણ છે. આજે વિશ્વનું દૂધ

ઉત્પાદન દર વર્ષે ૨ (બે) ટકાના દરે વધી રહ્યું છે, જ્યારે ભારતનું દૂધ ઉત્પાદન દર વર્ષે ૫.૭ ટકાના દરે તેજ ગતિએ વધી રહ્યું છે. ભારતની કુલ ઘૂંઘમાં લગભગ ૪.૫ ટકા જેટલો ફાળો ડેરી ઉદ્યોગ ક્ષેત્રનો છે.

★દૂધ ઉત્પાદન ક્ષેત્રે ભારત વિશ્વમાં પ્રથમ★  
ભારત વર્ષ ૧૯૮૮થી આજ દિન સુધી દૂધ ઉત્પાદન અને ડેરી વિકાસ ક્ષેત્રે સમગ્ર વિશ્વમાં સર્વપ્રથમ રહ્યું છે. ભારત દેશ વાર્ષિક ૨.૩૮ મિલિયન ટન જેટલા દૂધ ઉત્પાદન સાથે વૈશ્વિક દૂધ ઉત્પાદનમાં ૨૫ ટકા જેટલો ફાળો ધરાવે છે. વડાપ્રધાન શ્રી નરેન્દ્રભાઈ મોદીના માર્ગદર્શન હેઠળ ભારત સરકાર દ્વારા કરાયેલી વિવિધ પહેલોના પરિણામે દર વર્ષે ભારતના કુલ દૂધ ઉત્પાદનમાં તેજ ગતિએ

વધારો થઈ રહ્યો છે. માત્ર છેલ્લા એક દાયકામાં જ દેશના દૂધ ઉત્પાદનમાં ૬૩ ટકા જેટલો વધારો નોંધાયો છે. આટલું જ નહિ, દેશમાં દૂધની માથાદીઠ ઉપલબ્ધતા પણ છેલ્લા એક દાયકામાં ૪૮ ટકા વધીને આજે ૪૭૧ ગ્રામ પ્રતિ દિન થઈ છે.

★ગુજરાતના દૂધ ઉત્પાદનમાં સતત વધારો★  
ગુજરાત પણ મુખ્યમંત્રી શ્રી ભુપેન્દ્રભાઈ પટેલ તેમજ પશુપાલન મંત્રી શ્રી રાઘવજી પટેલના માર્ગદર્શન હેઠળ આજે વાર્ષિક ૧૮ મિલિયન ટન દૂધ ઉત્પાદન સાથે ભારતના કુલ દૂધ ઉત્પાદનમાં ૭.૫ ટકા જેટલો ફાળો આપી રહ્યું છે. રાજ્ય સરકારના સફળ પ્રયાસોથી છેલ્લા બે દાયકામાં ગુજરાત દૂધ ઉત્પાદનમાં ૧૧.૮ મિલિયન ટનના અભૂતપૂર્વ વધારા સાથે

દેશમાં ચોથા સ્થાને પહોંચ્યું છે. આ બે દાયકા દરમિયાન રાજ્યના દૂધ ઉત્પાદનમાં સરેરાશ ૮.૨૬ ટકાનો વાર્ષિક વધારો નોંધાયો છે. આટલું જ નહિ, ગુજરાતમાં દૂધની માથાદીઠ ઉપલબ્ધતા પણ છેલ્લા એક દાયકામાં ૩૮ ટકા વધીને આજે ૭૦૦ ગ્રામ પ્રતિ દિન થઈ છે. ★દૂધ ઉત્પાદનમાં વૃદ્ધિ માટે રાજ્ય સરકારના સફળ પ્રયાસો★  
દૂધ ઉત્પાદનમાં વૃદ્ધિ મેળવવા માટે સારી નસલના પશુ, પશુઓનું સારું સ્વાસ્થ્ય અને સરકારની ઉત્તમ પશુ આરોગ્ય સેવાઓની મહત્વપૂર્ણ ભૂમિકા ભજવે છે. એટલા માટે જ, વડાપ્રધાન શ્રી નરેન્દ્રભાઈ મોદી જ્યારે ગુજરાતના મુખ્યમંત્રી હતા, ત્યારે તેમણે રાજ્યના પશુઓને ગુણવત્તાયુક્ત અને ઉત્તમ પશુ સ્વાસ્થ્ય સેવાઓ પૂરી પાડવાનો મક્કમ નિર્ધાર હતો.

જેના પરિણામ સ્વરૂપે આજે રાજ્યમાં પશુ ચિકિત્સા-સારવારનું સુદ્રઢ માળખું ઉભું થયું છે. ★ગુજરાતનું સુદ્રઢ પશુ સારવાર માળખું★  
ગુજરાતના મહામૂલા પશુપાલન માટે હાલ રાજ્યમાં ૮૨૯ પશુ દવાખાના, ૫૫૨ પ્રાથમિક પશુ સારવાર કેન્દ્ર, ૫૮૭ ફરતા પશુ દવાખાના, ૩૪ વિવિધલક્ષી પશુ ચિકિત્સાલય અને ૨૧ પશુ રોગ અન્વેષણ એકમો કાર્યરત છે. આ ઉપરાંત પશુઓને સારવાર-રસીકરણ સહિતની સેવાઓ પૂરી પાડવા માટે ગુજરાતમાં અત્યારે કુલ ૪,૨૭૬ પશુ ચિકિત્સકો (વેટરિનેરિયન) નોંધાયેલા છે. આ સુદ્રઢ પશુ આરોગ્ય માળખાના માધ્યમથી રાજ્યની પોષણ ત્રણ કરોડ જેટલી પશુ સંપદાને આરોગ્ય રક્ષા કવચ પુરું પાડીને રાજ્ય સરકાર ‘દરેક જીવને અભયદાન’નો મંત્ર

પર અર્થમાં સાર્યક કરી રહી છે. ★પશુ સંવર્ધન માટે પશુપાલકોને સહાય★  
પશુઓની ઉત્તમ સારવાર ઉપરાંત પશુપાલકો દૂધ ઉત્પાદનમાં વૃદ્ધિ મેળવી શકે તે માટે રાજ્ય સરકાર દ્વારા પશુ સંવર્ધનને પણ એટલું જ મહત્વ આપવામાં આવ્યું છે. ગુજરાતમાં સારી નસલના પશુઓની સંખ્યા વધારવા માટે રાજ્ય સરકાર દ્વારા પશુપાલકોને નજીવ દરે પશુઓમાં સેક્સડ સીમેન ડોઝ આપવાની સુવિધા પૂરી પાડવામાં આવી રહી છે, જેનો સફળતા દર ૯૦ ટકાથી વધુ છે. એટલે કે, સેક્સડ સીમેન ડોઝ બાદ ૯૦ ટકા પશુઓ વાહરડીને જન્મ આપે છે. આ ઉપરાંત પશુઓમાં થતાં ફક્લના ખર્ચને પહોંચી વળવા સરકાર દ્વારા પશુપાલકોને સબસીડી આપવામાં આવી રહી છે.

## અમેરિકામાં ૫ લાખથી વધુ લોકો પર ડિપોર્ટ થવાનો ખતરો, કોર્ટે પણ ટ્રમ્પને આપી ખુલ્લી છૂટ



શુક્રવારે યુએસ સુપ્રીમ કોર્ટે ટ્રમ્પ વહીવટીતંત્રને અમેરિકામાં રહેતા લાખો ઈમિગ્રન્ટ્સની અસ્થાયી કાનૂની સ્થિતિને સમાપ્ત કરવાની મંજૂરી આપતો એક મોટો નિર્ણય આપ્યો છે. આ ઈમિગ્રન્ટ્સ વેનેઝુએલા, ક્યુબા, હૈતી અને નિકારાગુઆ જેવા દેશોના છે. આ નિર્ણય દેશનિકાલ પ્રક્રિયાને ઝડપી બનાવી શકે છે અને ટ્રમ્પની કડક ઈમિગ્રેશન નીતિને મજબૂત બનાવી શકે છે. વર્ષ ૨૦૨૨-૨૩માં સરહદ પારથી વધતી ધુસણખોરીને ધ્યાનમાં રાખીને, બાઈડન સરકારે આ દેશોના લોકો માટે પેરોલ કાર્યક્રમ શરૂ કર્યા પછી આ નિર્ણય લેવામાં આવ્યો છે. આ અંતર્ગત, ચોક્કસ શરતો પૂરી કરીને બે વર્ષ માટે અમેરિકામાં કામ કરવા અને રહેવાની પરવાનગી આપવામાં આવી હતી. આ

કાર્યક્રમ દ્વારા લગભગ ૫.૩ લાખ લોકોને દેશનિકાલમાંથી રાહત મળી. અગાઉ એક ફેડરલ કોર્ટે આ

નિર્ણય સામે સ્ટે મૂક્યો હતો, પરંતુ હવે સુપ્રીમ કોર્ટે તે સ્ટે ઉઠાવી લીધો છે. પરંતુ ડોનાલ્ડ ટ્રમ્પે તેમના બીજા

કાર્યકાળની શરૂઆતમાં આ કાર્યક્રમ સમાપ્ત કરવાનો આદેશ આપ્યો હતો. તેમણે હોમલેન્ડ સિક્યુરિટી સેક્ટરી કિસ્ટી નોએમને પેરોલ યોજના સમાપ્ત કરવાનો આદેશ આપ્યો હતો. આ પછી, માર્ચમાં, નોમે જાહેરાત કરી હતી કે આ યોજના ૨૪ એપ્રિલથી સંપૂર્ણપણે બંધ થઈ જશે. આ નિર્ણય અગાઉ મેક્સિકોના કોર્ટ કોર્ટ રોકી દીધો હતો જ્યાં ૨૩ લોકોના જૂથે તેનો વિરોધ કર્યો હતો. પરંતુ હવે સુપ્રીમ કોર્ટે નીચલી કોર્ટના આદેશને રદ કરી દીધો છે. આનો અર્થ એ થયો કે હવે ટ્રમ્પ સરકારના નિર્ણયનો અમલ થઈ શકે છે અને હજારો ઈમિગ્રન્ટ્સને અમેરિકામાંથી હાંકી કાઢવાનો માર્ગ મોકળો થઈ ગયો છે.

## ભારે વરસાદ અને ભૂસ્ખલનના કારણે પૂર્વોત્તરમાં તબાહી, ૨૦ લોકોના મોત, અનેક ઘર-હોટલો ધરાશાયી

દેશમાં હાલ વહેલા આવેલું ચોમાસું પૂર્વોત્તરમાં તબાહી મચાવી રહ્યું છે. ગત દિવસોમાં પૂર્વોત્તરના મણિપુર, મિઝોરમ, આસામ, અરુણાચલ પ્રદેશ, સિક્કિમ અને ત્રિપુરામાં સતત ભારે વરસાદ, ભૂસ્ખલન અને પૂરમાં ૨૦ લોકોના મોત થઈ ચુક્યા છે. જ્યારે ૧૨ હજારથી વધુ પરિવાર અસરગ્રસ્ત થયા છે. આ રાજ્યોમાં અનેક ઘર પડવાથી મોટી સંખ્યામાં લોકો બેઘર થઈ ગયા છે. નદીઓમાં પૂર આવ્યા છે. ત્યારે હવામાન વિભાગે તમામ રાજ્યો માટે એલર્ટ જાહેર કર્યું છે. નેપાળમાં ભારે વરસાદના કારણે બિહારના કિશનગંજ જિલ્લાની નદીઓ બેકાંઠે વહી રહી છે. કનકઈ, બુદ્ધી કનકઈ અને મેથી નદીનું જળસ્તર વધ્યું છે. નદીના કિનારાના વિસ્તારોમાં



પાણી ઘુસી ગયા છે. જેના કારણે મક્કા અને શાકભાજીનો પાક બરબાદ થઈ ગયો છે. દક્ષિણ મિઝોરમના લોન્ગતલાઈ શહેરમાં ભારે વરસાદને લઈને ભૂસ્ખલન થવાથી પાંચ ઘર અને એક હોટલ ધરાશાયી થઈ ગઈ. જેમાં અનેક લોકો ફસાયા. જોકે ત્રીજા ભારતીય રિઝર્વ બટાલિયનના કર્મીઓ દ્વારા બચાવ અભિયાન હાથ ધરાયું છે. મિઝોરમમાં અનેક ભૂસ્ખલનમાં ઓછામાં ઓછા ૫

લોકોના મોત થયા છે. મિઝોરમમાં છેલ્લા ૩ દિવસથી અવિરત વરસાદ પડી રહ્યો છે, જેના કારણે રાજ્યના વિવિધ ભાગોમાં ભૂસ્ખલન થયું છે. ભારે વરસાદ અને ભૂસ્ખલનના કારણે અનેક કામરૂપ મેટ્રો જિલ્લામાં પાંચ લોકોના મોત થયા. જ્યારે પાંચ જિલ્લામાં ૧૨,૦૦૦થી વધુ લોકો પૂરના કારણે અસરગ્રસ્ત થયા. ગુવાહાટી અને સિલચરમાં પૂરથી ૧૦ હજારથી વધુ લોકો

અસરગ્રસ્ત થયા. જ્યારે, લખીમપુરમાં પાણીના કારણે રિંગ ૩મ તુટ્યો.  
અરુણાચલ પ્રદેશમાં પણ વરસાદ અને ભૂસ્ખલન તબાહી મચાવી છે. અહીં ભૂસ્ખલનમાં નવ લોકોના મોત થયા. જેમાં પૂર્વ કામેંગ જિલ્લામાં બાના-સેપ્પા ખંડ પર ભૂસ્ખલનના કારણે સાત લોકોના મોત થયા. જ્યારે લોઅર સુબનસિરી જિલ્લામાં બૂરકલન બાદ બે શ્રમિકોના મોત થયા અને બે અન્યને બચાવી લેવાયા. આ સિવાય ત્રિપુરામાં પણ ભારે વરસાદના કારણે એક યુવકનું ડૂબી જવાથી મોત થયું. મણિપુરમાં વરસાદને લઈને નદીઓનું જળસ્તર વધી ગયું છે. નમ્ચુલ, ઈરિલ અને નમ્બોલ નદીનું જળસ્તર પણ ચેતવણી સ્તર સુધી પહોંચી ગયું છે.

## ભારત અને પાકિસ્તાન યુદ્ધ કરશે તો મને વેપારમાં બિલકુલ રસ નથી : ડોનાલ્ડ ટ્રમ્પની ચીમકી

અમેરિકન રાષ્ટ્ર પ્રમુખ ડોનાલ્ડ ટ્રમ્પે એકવાર ફરી ભારત-પાકિસ્તાન સંઘર્ષ વિરામનો શ્રેય લેતા વેપાર કરારને લઈને મોટું નિવેદન આપ્યું છે. તેમણે કહ્યું કે, જો ભારત પાકિસ્તાન વચ્ચે ફરી યુદ્ધ થાય છે તો અમેરિકા કોઈપણ કરાર નહીં કરે. અમેરિકન પ્રમુખ ડોનાલ્ડ ટ્રમ્પે કહ્યું કે, ‘અમેરિકા ભારત અને પાકિસ્તાન સાથે વેપાર કરાર કરવા જઈ રહ્યું છે. મને તેમના પર ગર્વ છે. અમે ગોળીઓની સિવાય વેપાર દ્વારા પરમાણુ યુદ્ધની આશંકાને રોકવામાં સફળ રહ્યા. બંને દેશો વચ્ચે યુદ્ધનો ઈતિહાસ રહ્યો છે. દર વખતે તે બંને ગોળીઓ બાદ સમાધાન કરવા પર રાજી રહ્યા છે. પરંતુ, અમે વેપાર દ્વારા સમાધાન કરાવ્યું, તેથી મને તેના પર ખૂબ જ ગર્વ છે. કોઈપણ આ વિશે વાત નહીં કરે. પરંતુ, પાકિસ્તાન અને ભારત વચ્ચે ખૂબ જ ખતરનાક સંઘર્ષ ચાલી રહ્યો હતો. તે બંને પરમાણુ શક્તિ સંપન્ન દેશ છે. જોકે, હવે સ્થિતિ યોગ્ય છે. ‘ટ્રમ્પે એરફોર્સ વનથી ઉડાન

ભર્યા બાદ જોઈન્ટ બેઝ એન્ડ્ર્યુએ કહ્યું કે, ‘પાકિસ્તાનના પ્રતિનિધિ આવનારા અઠવારિયે આવી રહ્યા છે. અમે ભારત સાથે પણ કરારથી ખૂબ નજીક છીએ. જો તે એકબીજા સાથે યુદ્ધ કરવા જઈ રહ્યા છે તો મને કોઈની પણ સાથે કરાર કરવામાં કોઈ રસ નથી અને હું આ વિશે તેમને જણાવી દઈશ. ‘ડોનાલ્ડ ટ્રમ્પ દ્વારા સતત કરવામાં આવી રહેલી નિવેદનબાહુ વચ્ચે ભારતે પોતાની વિદેશ નીતિને સ્પષ્ટ કરી દીધી છે. ‘પુદ વિદેશ મંત્રી એસ. જયશંકરે ૨૨ મેના દિવસે કહ્યું કે, ‘ઓપરેશન સિંદૂર દરમિયાન પાકિસ્તાન સાથે સૈન્ય સંઘર્ષ ખતમ કરવાને લઈને સંમતિ બનાવવામાં કોઈપણ ત્રીજા દેશની ભૂમિકા નથી. બંને દેશો વચ્ચે સીધી વાતચીતથી સંમતિ બની છે. ‘વિદેશમંત્રીએ ભારત-પાકિસ્તાનના સંઘર્ષ વિરામ પર ડોનાલ્ડ ટ્રમ્પનો પોતાની ભૂમિકાને લઈને કરેલા દાવા બાદ આ વાત કહી હતી.

ભર્યા બાદ જોઈન્ટ બેઝ એન્ડ્ર્યુએ કહ્યું કે, ‘પાકિસ્તાનના પ્રતિનિધિ આવનારા અઠવારિયે આવી રહ્યા છે. અમે ભારત સાથે પણ કરારથી ખૂબ નજીક છીએ. જો તે એકબીજા સાથે યુદ્ધ કરવા જઈ રહ્યા છે તો મને કોઈની પણ સાથે કરાર કરવામાં કોઈ રસ નથી અને હું આ વિશે તેમને જણાવી દઈશ. ‘ડોનાલ્ડ ટ્રમ્પ દ્વારા સતત કરવામાં આવી રહેલી નિવેદનબાહુ વચ્ચે ભારતે પોતાની વિદેશ નીતિને સ્પષ્ટ કરી દીધી છે. ‘પુદ વિદેશ મંત્રી એસ. જયશંકરે ૨૨ મેના દિવસે કહ્યું કે, ‘ઓપરેશન સિંદૂર દરમિયાન પાકિસ્તાન સાથે સૈન્ય સંઘર્ષ ખતમ કરવાને લઈને સંમતિ બનાવવામાં કોઈપણ ત્રીજા દેશની ભૂમિકા નથી. બંને દેશો વચ્ચે સીધી વાતચીતથી સંમતિ બની છે. ‘વિદેશમંત્રીએ ભારત-પાકિસ્તાનના સંઘર્ષ વિરામ પર ડોનાલ્ડ ટ્રમ્પનો પોતાની ભૂમિકાને લઈને કરેલા દાવા બાદ આ વાત કહી હતી.

## મહારાષ્ટ્રમાં લાડલી બહેન યોજનાની ૨૨૦૦થી વધુ લાભાર્થી સરકારી કર્મચારી નીકળી, મંત્રીએ ફોડ પાડ્યો

મહારાષ્ટ્ર સરકારમાં મંત્રી અદિતિ તટકરેએ લાડલી બહેન યોજનાને લઈને મોટો ફોડ પાડ્યો છે. તેમણે જણાવ્યું કે, તપાસ દરમિયાન મુખ્યમંત્રી લાડલી બહેન યોજના (ન્ટકોઈ મ્હરૈહ ફૂદકલક) ના ૨૨૦૦થી વધુ લાભાર્થીઓ સરકારી કર્મચારી હોવાનું સામે આવ્યું છે. મહારાષ્ટ્ર સરકારના મહિલા અને બાળ વિકાસ મંત્રી અદિતિએ શુક્રવારે સોશિયલ મીડિયા પ્લેટફોર્મ ઈ પર આ વાતનો ખુલાસો કર્યો છે. તેમણે કહ્યું કે, લાભાર્થીઓની ચકાસણી

એક નિયમિત પ્રક્રિયા હશે. આ સાથે જ મંત્રી અદિતિએ કહ્યું કે, ‘લગભગ ૨ લાખ અરજીઓની તપાસ કર્યાબાદ ૨,૨૮૯ સરકારી કર્મચારીઓ મુખ્યમંત્રી લાડલી બહેન યોજનાના લાભાર્થી હોવાનું જાણવા મળ્યું. આ માહિતી સામે આવ્યા બાદ આવા લાભાર્થીઓને યોજનાનો લાભ આપવામાં નથી આવી રહ્યો. અદિતિ તટકરેએ કહ્યું કે, સરકાર એ સુનિશ્ચિત કરવા માટે પ્રતિબદ્ધ છે કે, લાડલી બહેન યોજનાનો લાભ માત્ર લાયક લાભાર્થીઓને

જ મળે અને તેના માટે અરજીઓની ચકાસણી ચાલુ રહેશે. તેમને જણાવી દઈએ કે નવેમ્બર ૨૦૨૪માં યોજનારી મહારાષ્ટ્ર વિધાનસભાની ચૂંટણી પહેલા રાજ્યની મહાયુતિ સરકારે ગર્ક વર્ષે ઓગસ્ટમાં મુખ્યમંત્રી ‘માઝી લાડલી બહેન યોજના’ શરૂ કરી હતી. આ યોજના હેઠળ ૨૧ થી ૬૫ વર્ષની વય જૂઠ્ઠાની પાત્ર મહિલાઓને માસિક ૧,૫૦૦ રૂપિયાની સહાય આપવામાં આવે છે. જોકે, સરકારી કર્મચારી આ યોજનાને પાત્ર નથી.



# ઓપરેશન શિલ્ડ: સાયરન વાગતા જ ગુજરાતના ૧૮ જિલ્લામાં મોક ડ્રીલ શરૂ, બ્લેકઆઉટનો કરાશે અમલ

જમ્મુ કાશ્મીરના પહલગામ આતંકી હુમલા બાદ ભારતીય સેનાએ ઓપરેશન સિદ્ધર હેઠળ પાકિસ્તાન અને પાકિસ્તાન અધિકૃત કાશ્મીરમાં આતંકી ઠેકાણાઓ પર એર સ્ટ્રાઈક કરી હતી. આ દરમિયાન ભારત-પાકિસ્તાન વચ્ચે યુદ્ધ જેવી સ્થિતિને લઈને ગુજરાત સહિત દેશના અનેક જિલ્લામાં મોક ડ્રીલ થઈ હતી. એજ રીતે આજે (૩૧ મે ૨૦૨૫)ના રોજ પાકિસ્તાન સરહદથી જોડાયેલા ગુજરાત, રાજસ્થાન, પંજાબ, હરિયાણા, ચંડીગઢ અને જમ્મુ કાશ્મીરમાં 'ઓપરેશન શિલ્ડ' મોક ડ્રીલ શરૂ થઈ છે. સાયરન વાગતા જ ગુજરાતના ૧૮ જિલ્લામાં મોક ડ્રીલ શરૂ, બ્લેકઆઉટનો અમલ કરાશે. ગુજરાતના વિવિધ જિલ્લામાં આજે શનિવારે (૩૧ મે) સાંજના પથી ૮ વાગ્યા દરમિયાન સિવિલ ડિફેન્સ દ્વારા 'ઓપરેશન શિલ્ડ' અંતર્ગત મોક ડ્રીલ અને



બ્લેકઆઉટ કરવામાં આવશે. ચાલો જાણીએ કયા જિલ્લામાં કયા સમયે થશે બ્લેકઆઉટ. રાજ્યમાં વડોદરા અને આણંદમાં ૭:૩૦ થી ૭:૪૫ વાગ્યા સુધી, બનાસકાંઠા અને અમદાવાદમાં ૭:૪૫ થી ૮:૧૫ વાગ્યા સુધી, ખેડા, તાપી, મહીસાગર, દાહોદ,

ગોધરા (પંચમહાલ) મોડાસા(અરવલ્લી)માં ૮:૦૦ થી ૮:૧૫ સુધી, પાટણ, નવસારી, સુરત, ખેડા, કચ્છ, વલસાડ, અમરેલી, ગાંધીનગર, સુરેન્દ્રનગર જિલ્લામાં ૮:૦૦ થી ૮:૩૦ વાગ્યા સુધી, રાજકોટમાં ૮:૩૦ થી ૮:૪૫ વાગ્યા સુધી અને

જૂનાગઢમાં ૮:૩૦ થી ૮:૦૦ વાગ્યા સુધી બ્લેકઆઉટ થશે. રાજ્યભરમાં વિવિધ જિલ્લાની સાથે ગાંધીનગરના કરાઈ કેનાલ, લેકાવાડ, એર ફોર્સ સ્ટેશન(પાલજ) ખાતે, અમદાવાદના સાબરમતી કેનાલ, કેપ્ટનમેન્ટ, અસારવા સિવિલ,



વિરમગામ પોલીસ લાઈન ખાતે, બનાસકાંઠાના નડાબેટ, જલોયામાં, વલસાડના તિથલ મજી મંદિર ખાતે, સાબરકાંઠાના પોલીસ પરેડ ગ્રાઉન્ડ અને તમામ ન.પા. વિસ્તાર ખાતે, અરવલ્લીના પોલીસ ક્વાર્ટર, ન.પા.વિસ્તાર ખાતે, છોટા

ઉદેપુરના બોડેલી ખાતે, કચ્છના સ્મૃતિ વન મ્યુઝિયમ (ભુજ) ખાતે મોક ડ્રીલનું આયોજન છે. ગુજરાત સહિત દેશના સરહદ પરના રાજ્યમાં આજે શનિવારે (૩૧ મે) મોક ડ્રીલ થવાની છે, ત્યારે સાંજના ૭:૩૦ થી ૮:૦૦ દરમિયાન બ્લેકઆઉટ થશે. હાલમાં સ્ટેચ્યુ

ઓફ યુનિટી ખાતે યોજાતા પ્રોજેક્શન મેપિંગ (લેસર) શોનો નિર્ધારિત સમય સાંજે ૭:૩૦ કલાકનો છે, ત્યારે બ્લેકઆઉટને કારણે પ્રોજેક્શન મેપિંગ શોનું આયોજન ૭:૩૦ વાગ્યે થઈ શકે તેમ નથી. જેથી માત્ર ૩૧ મે ૨૦૨૫ના દિવસે પ્રોજેક્શન

મેપિંગનો સમય રાત્રે ૮.૦૦ કલાકનો રહેશે. જ્યારે નર્મદા મહાઆરતીનો સમય રાત્રે ૮:૪૫ કલાકનો રહેશે. જો દ્વારા પ્રોજેક્શન મેપિંગ શો અને નર્મદા મહાઆરતી સિવાયની કોઈપણ પ્રવૃત્તિ અથવા પ્રવાસન સ્થળના સમયમાં ફેરફાર કરવામાં આવ્યો નથી. અમરેલીના પીપાવાવ કોસ્ટગાર્ડ સ્ટેશન ખાતે એક વિસ્તૃત મોક ડ્રીલનું આયોજન કરવામાં આવ્યું હતું. આ મોક ડ્રીલમાં દુશ્મનો દ્વારા ડ્રોન હુમલાનું દ્રશ્ય રજૂ કરવામાં આવ્યું હતું, જેમાં ફાયર ટીમ, જીર, પીપાવાવ મરીન પોલીસ અને કોસ્ટગાર્ડ સહિતના વિવિધ સુરક્ષા દળોના અધિકારીઓ અને જવાનોએ પોતાની સજ્જતા દર્શાવી હતી. અમરેલી જિલ્લાના દરિયાકાંઠે આવેલા આ મહત્વના કોસ્ટગાર્ડ સ્ટેશન પર યોજાયેલી આ કવાયતનો મુખ્ય ઉદ્દેશ્ય સંભવિત ખતરાઓ સામે સંકલિત પ્રતિભાવ અને તત્પરતાનું મૂલ્યાંકન કરવાનો હતો.

## દુર્લભ આર્કટિક પક્ષી 'સબાઈનનો ગુલ' ગુજરાતના નળ સરોવરનું ખાસ મહેમાન બન્યું

ગત તા.૩૦ મે ૨૦૨૫ રોજ સવારે આશરે ૮.૦૦ કલાકે નળ સરોવર વન્યજીવ અભયારણ્ય-રામસર સાઈટ ખાતે વન વિભાગના કર્મચારીઓને દુર્લભ પક્ષી 'સબાઈનનો ગુલ' -જીકલ્લી' જોવા મળ્યું હતું, જે પક્ષી પ્રેમીઓ અને પક્ષીવૈજ્ઞાનિકો માટે એક રોમાંચક, ગૌરવમય અને આનંદદાયક ક્ષણ હતી. આ પક્ષી આર્દ્રભૂમિ (વેટલેન્ડ)માં ખુલ્લા પાણીમાં જોવા મળ્યું કે જેને અભયારણ્યના કર્મચારીઓ તેમજ મુલાકાતી પક્ષી પ્રેમીઓએ આનંદપૂર્વક નિહાળ્યું હતું. મુખ્યમંત્રી શ્રી ભુપેન્દ્રભાઈ પટેલના માર્ગદર્શન હેઠળ અને વન-પર્યાવરણ મંત્રી શ્રી મુળુભાઈ બેરા તેમજ રાજ્ય

મંત્રી શ્રી મુકેશભાઈ પટેલના નેતૃત્વમાં ગુજરાતમાં વન્યજીવોનું વધુને વધુ સંરક્ષણ અને સંવર્ધન કરવામાં આવી રહ્યું છે જેના પરિણામે વિશ્વભરમાંથી પક્ષીઓ ગુજરાતના મહેમાન બની રહ્યા છે જે સૌ ગુજરાતીઓ માટે ગૌરવ સમાન ક્ષણ છે તેમ, નળ સરોવર પક્ષી અભયારણ્ય ડિવિઝનના નાયબ વન સંરક્ષક ડો. સંકિરા બેગમે વિગતો આપતાં જણાવ્યું હતું. આ દ્રશ્ય ખૂબ જ અદ્ભુત હતું, કારણ કે 'સબાઈનનો ગુલ'નું ભારતીય ઉપમહાદ્વીપ પર ભ્રમણ કરવું એ ખૂબ દુર્લભ છે. જાહેર પક્ષી અવલોકન ડેટાબેસ ઈ-બર્ડ અનુસાર, આ વન નજારો જવલ્લે જ જોવા મળે છે. આ અદ્ભુત નજારો ભારતમાં છેલ્લે વર્ષ



૨૦૧૩માં કેરળમાં જોવા મળ્યો હતો. નળ સરોવર ખાતે જોવા મળેલા આ દુર્લભ પક્ષીની તસવીર ગાઈડ શ્રી ગણિ સમાએ પોતાના

કેમેરામાં ક્લિક કરી હતી. 'સબાઈનનો ગુલ' એક નાનું, સુંદર ગુલ (પક્ષી) છે કે જે તેના આકર્ષક દેખાવાને કારણે

જાણીતું છે. સંવર્ધન અવસ્થામાં તેની ઓળખ તીક્ષ્ણ કાળા હુડ, ચોખ્ખા રાખોડી આવરણ અને સફેદ નેપ (ડોક)થી થાય છે. તેની

સૌથી વિશિષ્ટ ઓળખ તેની ત્રિ-રંગી પાંખો છે કે જે કાળી, સફેદ અને રાખોડી રંગની હોય છે. આ તે બે ગુલમાંનું એક છે કે જેની ચાંચ કાળી, નોક પીળી તેમજ પૂંછ દાંતાવાળી હોય છે. 'સબાઈનનો ગુલ' મુખ્યત્વે ઉત્તર અમેરિકા, ગ્રીનલેન્ડ અને સાયબેરિયાના ઊંચા અક્ષાંશવાળા આર્કટિક વિસ્તારોમાં પ્રજનન કરે છે કે જ્યાં તે ટુંડ્રાની ભીની જમીન (આર્દ્રભૂમિ) નજીક માળો બનાવી વસવાટ કરે છે. તે મુખ્યત્વે ઉષ્ણકટિબંધીય અપવેલિંગ વિસ્તારોમાં શિયાળો પસાર કરવા માટે લાંબા અંતરનો પ્રવાસ કરે છે કે જે દક્ષિણ અમેરિકા તેમજ આફ્રિકાના પશ્ચિમી કિનારાઓથી દૂર ઉત્પાદક સમુદ્રી વિસ્તાર છે.

અન્ય પક્ષીઓની જેમ 'સબાઈનનો ગુલ'નો સ્થળાંતર માર્ગ ભારતમાંથી પસાર થતો નથી. તેથી, ભારતમાં તેનું દેખાવું દુર્લભ અને અણધાર્યું ગણાય છે. સાથે જ એવું પણ માનવામાં આવે છે કે આ પક્ષી તેનો માર્ગ ભટકી જતાં અહીં પહોંચ્યું હોય, પરંતુ આ પ્રકારનું અવલોકન અને નોંધણીઓ પક્ષીઓના અભ્યાસકર્તાઓ માટે ખૂબ જ રસપ્રદ ઘટના છે. નળ સરોવર ભારતના સૌથી મોટા અને પર્યાવરણીય રીતે મહત્વના આર્દ્રભૂમિ અભયારણ્યોમાંનું એક છે કે જે ફ્લેમિંગો, પેલિકન્સ, બતક અને વાડર જેવી અનેક સ્થળાંતરક અને સ્થાયી પક્ષી જાતિઓ માટે સુરક્ષિત

આશરો પૂરો પાડે છે. 'સબાઈનનો ગુલ'નું અચાનક દેખાવું આ અભયારણ્યની વૈશ્વિક સ્તરે પક્ષી જીવન માટેની મહત્વની ઓળખમાં વધારો કરે છે અને નળ સરોવરનું વૈશ્વિક પક્ષીશાસ્ત્રમાં સ્થાન વધુ મજબૂત કરે છે. આ અવલોકન વન વિભાગના સ્ટાફ અને પક્ષી પ્રેમીઓ દ્વારા સતત નિરીક્ષણ અને દસ્તાવેજીકરણની મહત્વના જાગૃત કરે છે. આવી દુર્લભ ઘટનાઓ સંશોધકોને પક્ષીઓના સ્થળાંતર, પક્ષીઓની ફરવા જવાની ગતિવિધિઓ અને આબોહવા તથા પર્યાવરણીય પરિવર્તનના વ્યાપક પરિણામો વિશે વધુ સમજવામાં મદદ કરે છે.

## આજે દરેક મહિલાએ રાષ્ટ્રરક્ષા માટે સ્વયં આત્મરક્ષાનું પ્રશિક્ષણ લઈ આત્મનિર્ભર બનવું પડશે. : શ્રીમતી નંદિની દેશપાંડે

અમદાવાદ, ૩૦/૦૫/૨૫, પ્રાત: સ્મરણીય પુણ્યશ્લોક રાજમાતા મહારાણી દેવી અહિલ્યાબાઈ હોલકર ની ૩૦૦મી જન્મજયંતિ પર પ્રબુદ્ધ મહિલા શક્તિ પર ભારત રક્ષા મંચ-ગુજરાત દ્વારા અમદાવાદમાં તા. ૩૦-૦૫-૨૦૨૫ થયેલ શુક્રવારે, બપોરે ૫.૦૦ થી ૬.૩૦ વાગ્યા સુધી મહારાષ્ટ્ર સમાજ હોલ, વસંત યોજક, ભદ્ર પાસે, લાલદરવાજા, અમદાવાદ, ખાતે એક કાર્યક્રમનું આયોજન કરવામાં આવ્યું હતું. આ કાર્યક્રમમાં મુખ્ય વક્તા શ્રીમતી નંદિની દેશપાંડે (નાટ્ય લેખિકા: મહાનાટ્ય લોકમાતા અહિલ્યાદેવી)એ પોતાના વિચારો વ્યક્ત કરતાં કહ્યું કે અહિલ્યાબાઈ ને સમજવા માટે તેમણે પોતાના જીવનમાં કરેલા કાર્યોને જાણવાં અને સમજવા પડશે. જે આજે પણ આપા દેશમાં વિદ્યમાન છે. તેમનું જીવન એક પ્રેરણામયી જીવન રહ્યું છે. જેણે મને તેમના વિશે લખવા માટે પ્રેરિત કરી અને એક મહાનાટ્ય ની રચના કરી છે જેમાં રાજમાતાના જીવનની દરેક ક્ષેત્રમાં આપેલ યોગદાન ને



દર્શાવવામાં આવ્યું છે. વધુ માં તેમણે કહ્યું કે લોકમાતા અહિલ્યાદેવી હોલકર એ નીતિ, ન્યાય, વહીવટ અને લોકો પ્રત્યેના પ્રેમના અદ્ભુત અને અનોખા સંયોજનનું નામ છે... તેઓ વર્તમાન નીતિ નિર્માતાઓ માટે પ્રેરણાના સ્ત્રોત પણ છે... જેમના લોકો આદર્શ છે અને જેમનો ધર્મ જન કલ્યાણ છે, સમય તેમને એક મૌલિક અને અવિસ્મરણીય ઈતિહાસ બનાવે છે. અત્યંત કાર્યક્ષમ અને સક્ષમ વહીવટી તંત્ર

સ્થાપિત કરીને, અહિલ્યાબાઈએ યાત્રાળુઓની સુવિધા માટે કાશ્મીરથી કન્યાકુમારી સુધી દેશભરમાં નદીઓ પર ધર્મશાળાઓ અને ઘાટ બનાવ્યા... કુવાઓ, પગથિયા અને તળાવો મોટા પાયે બનાવવામાં આવ્યા... આકાશકારો દ્વારા નાશ પામેલા અને જર્જરિત મંદિરોનો નવીનીકરણ કરવામાં આવ્યો. આ ઉપરાંત નંદનીજી એ કહ્યું કે આજે દરેક મહિલાઓ રાષ્ટ્રરક્ષા માટે

સ્વયં આત્મરક્ષાનું પહેલાં પ્રશિક્ષણ લઈ આત્મનિર્ભર બનવું પડશે. ત્યારે જ મહિલાઓ સમાજ અને રાષ્ટ્રરક્ષા માં પોતાનું યોગદાન આપી શકશે. કાર્યક્રમ અધ્યક્ષતા શ્રીમતી દિનાબેન રાવલ (પ્રદેશ અધ્યક્ષા, મહિલા પ્રકોષ્ટ, ભારત રક્ષા મંચ-ગુજરાત એ સંસ્થાનો પરિચય આપ્યો હતો અને શ્રીમતી અનુપ્રિતા અતુલ જોશી (મહારાષ્ટ્ર સમાજ-અમદાવાદ કમિટી, જીવન સાથી વિભાગ ક્વિનર) એ અહિલ્યાબાઈના



જીવન પર પોતાના વિચારો રજૂ કર્યા હતા. આ ઉપરાંત મુખ્ય મહેમાન ડો. ધવલ અવિનાશ વર્તક (દિગ્દર્શક: મહાનાટ્ય લોકમાતા અહિલ્યા દેવી) એ નાટકમાં રાજમાતાના વ્યક્તિત્વ અને કૃતિત્વ જનસાધારણ સુધી પહોંચાડવા માટે પ્રદેશભર માં જનજાગૃતિ લાવવા માટે મહાનાટ્ય લોકમાતાના માધ્યમથી અત્યાર સુધી દસ સો કરવામાં આવ્યા છે. જેના બે સો આગામી ૧ જૂન રવિવારે એચ.કે.કોલેજના હોલમાં યોજનાર છે. જેમાં

ચાલીસ કલાકારોની ટીમ રાતદિવસ મહેનત કરીને આ નાટકને લોકો સુધી લઈ જવાનો પ્રયત્ન કરી રહી છે. શ્રીમતી પ્રિયંકા પડકર ગોડબોલે (નાટ્ય કલાકાર અહિલ્યાદેવી પાત્ર ભજવનાર, તથા નૃત્ય નિર્દેશિકા)એ કહ્યું કે લોકમાતા થી જનજાગૃતિ લાવવા માટે મહાનાટ્ય લોકમાતાના માધ્યમથી અત્યાર સુધી દસ સો કરવામાં આવ્યા છે. જેના બે સો આગામી ૧ જૂન રવિવારે એચ.કે.કોલેજના હોલમાં યોજનાર છે. જેમાં

( ડિસ્ટ્રીક વાઈસ ચેરમેનશ્રી, ઈનરવ્હીલ કલબ) એ કહ્યું કે જે સમયે લોકમાતા એ શાસનની પુરા સાંભળી તે કરવું એ તેમનો ગુણ હતો... જરૂર પડ્યું લશ્કરી કાર્યવાહી સાથે તલવાર લઈને યુદ્ધના મેદાનમાં કૂદવાની તેમની વીર છબીએ લોકોને હિંમત પણ આપી. તેઓ વિરોધીઓ અને દુશ્મનોની યુક્તિઓ તરત જ ધાર્મિક શક્તા હતા કારણ કે તેઓ એક સરળ શાસક હતા અને તે જ શ્રેષ્ઠતા સાથે શાસનના નિર્ણયો લેતા હતા. અહિલ્યાબાઈએ જાહેર સેવા, કલા, સંસ્કૃતિ, બાંધકામ, હિંમત, સામાજિક સુધારણા, સરળ ન્યાય વ્યવસ્થા, ધાર્મિક જીવન અને પરિવારને મુખ્ય કેન્દ્ર બનાવીને પરિવાર વ્યવસ્થાપન અને માતૃશક્તિમાં પરિવાર સાથે ઉદ્યોગસાહસિક ભાવના વિકસાવવાનું ઐતિહાસિક કાર્ય, ભાર જયોતિલિંગનો જીર્ણોદ્ધાર કરાવ્યો. ધર્મ સંસ્કૃતિ અને પરંપરાના જતન માટે પોતાનું યોગદાન આપ્યું. સંકલ્પ તથા સાહસનો પરિચય કરાવી દેશની લાખો મહિલાઓને પ્રેરણા આપી છે. તેમના જીવનમાંથી આજે પણ લાખો મહિલાઓ પ્રેરણા લઈ

ચાલી રહી છે અને આત્મનિર્ભર, આત્મવિશ્વાસુ બને તેવી પ્રેરણા લઈ રહી છે. દેવી અહિલ્યાબાઈ સંસારમાં ધન્ય બની ગયા. આ પ્રસંગે દસમા ધોરણમાં અભ્યાસ કરતી દેવાંશી ગોરે રાજમાતા અહિલ્યાબાઈ હોલકરના જીવન પર નાટ્ય પ્રસ્તુત કર્યું હતું. કાર્યક્રમની શરૂઆત દિપ પ્રાગટ્ય અને લોકમાતા ને પુષ્પ અર્પણ કરીને કરવામાં આવી. તથા ઉપસ્થિત મહાનુભાવોનું સ્વાગત પુષ્પગુચ્છ તથા સંસ્થાનો ખેસ પહેરાવીને અમદાવાદ અને ગાંધીનગરના પદાધિકારીઓ દ્વારા કરવામાં આવ્યું હતું. કાર્યક્રમના અંતે કેટલીક સંગઠનાત્મક ઘોષનાઓ કરવામાં આવી હતી જેમાં અમદાવાદ શહેર જીલ્લા કાર્યકારી મહિલા પ્રમુખ તરીકે શ્રીમતી અમિતાબેન દેવી ની તથા સંગઠન મંત્રી તરીકે રક્ષાબેનની ઘોષણા કરવામાં આવી. કીર્તિબિન ત્રિવેદી, હર્ષબિન શાહ તથા અન્ય બહેનો ને સંગઠન માં જોડવામાં આવ્યા. તથા સંપૂર્ણ કાર્યક્રમનું સંચાલન શ્રી દિનાબેન રાવલ-પ્રદેશ અધ્યક્ષા મહિલા પ્રકોષ્ટ તથા અન્ય પદાધિકારીઓ કર્યું હતું.